



సంక్షేమం, అభివృద్ధి లక్ష్యం

- బీఆర్ఎస్ తోనే అన్ని వర్గాల అభివృద్ధి
- రూ. 25 కోట్లతో జోడేఘట్ ను పర్యాటక కేంద్రంగా ఏర్పాటు
- డయగోస్టిక్ సెంటర్ ఏర్పాటు
- జిల్లా కేంద్రంలో 350 పడకల దవాఖాన ఏర్పాటు
- బీటీ, సీసీ, డ్రైనేజీల నిర్మాణం
- అభివృద్ధిలో దూసుకుపోతున్న నియోజకవర్గం



జిల్లా కేంద్రంలో నిర్మించిన పోలీస్ భవనం

● **జిల్లా ఏర్పాటుతో ప్రత్యేక గుర్తింపు..**
జిల్లా కేంద్రంలో జమీన్ కోసం పోరాటం చేసిన పురిటిగ డ్డను జిల్లాగా ఏర్పాటు చేసిన పోరాట యోధుడు, అవతర వీరుడు కుమ్రంభీం పేరుతో పెట్టడంతో ఇక్కడి ప్రాంత ప్రజలపై సీఎం కేసీఆర్ కు ఉన్న ప్రేమను చూపించారు. జిల్లా ఏర్పాటు చేయడంతో పాటు సమీకృత కలెక్టరేట్ భవనం, ఎస్సీ కార్యాలయను నిర్మించి ప్రజల అభివృద్ధిని కాపాడారు. దూర ప్రాంతల ప్రజలకు కలెక్టర్ , ఎస్సీ స్థాయి అధికారులను దగ్గరకు తీసుకువచ్చారు. ఇంతే కాకుండా విద్య పరంగా చెప్పలేనంత అభివృద్ధి జరిగింది. ఎస్సీ, ఎస్టీ, బీసీ, మైనార్టీ గురుకులను ఏర్పాటు చేసి బడుగు బలహీన వర్గాలలో విద్యవైతన్యస్థి నింపుతున్నారు. ఇంతే కాకుండా జిల్లా కేంద్రంలో 350 పడకల ఆసుపత్రిని ఏర్పాటు చేసి ప్రభుత్వ మెడికల్ కళాశాలను ప్రారంభించడం వైద్యరంగంలో ప్రజలు ఉపాసించని మార్పులు చోటు చేసుకుంటున్నాయి. కిడ్నీ వ్యాధి గ్రస్తులకు డయలీసిస్ కేంద్రం ఏర్పాటు చేయడంతో దాదాపుగా ప్రతి రోజు 30 మంది రోగులకు వైద్య సేవ లు అందిస్తున్నారు. ఆరోగ్య సమస్యలన్నీ రోగులకు రక్ష పరిష్కలు చేయించుకోవాలంటే డబ్బుతో కూడిన పని పేద ప్రజల కోసం వందకు పైగా రక్ష పరిష్కలు చేయించుకునేందుకు డయగోస్టిక్ సెంటర్ ను ఏర్పాటు చేశారు. జోడేఘట్ ను పర్యటక కేంద్రంగా రూ.1125 కోట్లతో ఏర్పాటు చేశారు.

● **సంక్షేమం బీజేగా..**
ప్రజల సంక్షేమం కోసం సీఎం కేసీఆర్ ప్రవేశ పెట్టిన పథకాలతో ప్రజలు ఎంతో ఆనందంగా ఉన్నారు. ఆసురా పెన్షన్ల ద్వారా వృద్ధులకు, వితంతులకు, దివ్యాంగులకు, గీత కార్యకర్తలకు, ఒంటరి మహిళలకు ప్రతినెల పెన్షన్ అందిస్తూ వారి జీవనానికి పునాది వేశారు. కల్యాణ లక్ష్మి , షాద్ ముభారక్ పథకం ద్వారా పేదంటి ఆడ బిడ్డల పెండ్లి కి రూ.101116 అందజేస్తున్నారు. రైతు బంధు పథకం కింద ప్రతి ఏడాది ఎకరానికి పంట పెట్టుబడి కోసం రైతుకు రూ.10 వేలు నేరుగా వారి బ్యాంకు ఖా

తాల్లో రెండు విడుతలుగా వేస్తున్నారు. గొల్ల, కుర్మలకు గొర్రెల పంపిణీ చేసి జీవనోపాధి కల్పిస్తున్నారు. మత్స్య కారులకు ఉచితంగా చేపలను పంపిణీ చేసి బతుకు భరోసా కల్పిస్తున్నారు. మైనార్టీలకు, బీసీలకు ఆర్థిక సాయం అందజేసి ఉపాధి కల్పిస్తున్నారు. దళితులను ఆర్థికంగా అభివృద్ధి పరిచేందుకు ప్రణాళిక ప్రకారం ఒక్కో వ్యక్తి రూ.10 లక్షల సహాయం చేస్తున్నారు. ఆరోగ్య శ్రీ పథకం ద్వారా వైద్యం అందిస్తున్నారు. వైద్య ఆరోగ్య శాఖ విధులు నిర్వహిస్తున్న ఆశావర్షంకు వేతనాలు పెంచి వారి గౌరవాన్ని పెంచారు. అటవీ భూ మిలో సాగుచేసుకుంటు పట్టాలు అందజేసిన భూములపై హక్కు కల్పించారు. అభివృద్ధిలోనూ మిషన్ కార్యక్రమాల ద్వారా 176 చెరువులకు పునర్నిర్మాణం పో శారు. అంగ నవాడి భవనాలు నిర్మించారు. బీటీ రోడ్డు, సీసీ డ్రైనేజీల నిర్మాణాలకు నిధులు మంజూరు చేస్తున్నారు.

అభివృద్ధి ఎజెండా..
నియోజకవర్గ అభివృద్ధి ఎజెండాగా ముందుకెళ్తున్నాం. పది సంవత్సరాల బీఆర్ఎస్ పాలనలో ఈ ప్రాంతం ఎంతో అభివృద్ధి చెందింది. సీఎం కేసీఆర్ దశదిశ ఉన్న వ్యక్తి కావడం ఆయన అధ్యక్షతన గిరిజన ప్రాంతంలో అభివృద్ధి చేస్తున్నారు. కేసీఆర్ తో కలిసి ప్రభుత్వ పరంగా ప్రజలకు సేవలు అందించడం మంచిపోలేని అనుభూతి. మా ప్రాంత ప్రజలు ఎంతో మంచి వారు. సమస్యలను పరిష్కరించేందుకు ప్రణాళిక ప్రకారం ముందుకెళ్తున్నాం. నేను ఎమ్మెల్యేగా గెలిస్తే నియోజకవర్గాన్ని మరింత అభివృద్ధి చేసేందుకు నా శయోజిత్యం కృషి చేస్తాను.
- కోవలక్ష్మి, జడ్పీ చైర్పర్సన్



సమావేశంలో మాట్లాడుతున్న ఎస్సీ సురేశ్ కుమార్

ప్రశాంత ఎన్నికల నిర్వహణకు కృషి చేయాలి

● **పోలీస్ సిబ్బందికి ఎస్సీ సురేశ్ కుమార్ అవగాహన**
ఆసిఫాబాద్ అంబేద్కర్ చౌక్, నవంబర్ 29: ప్రశాంత ఎన్నికల నిర్వహణకు కృషి చేయాలని ఎస్సీ సురేశ్ కుమార్ అన్నారు. గురువారం జరగనున్న అసెంబ్లీ ఎన్నికలు నేపథ్యంలో బుధవారం జిల్లా కేంద్రంలోని తెలంగాణ ట్రైబల్ సోషల్ వెల్ఫేర్ జూనియర్ కళాశాలలో ఎన్నికల విధులు నిర్వహిస్తున్న పోలీస్ సిబ్బందికి ఆయన అవగాహన కల్పించారు. ఈ సందర్భంగా ఎస్సీ మాట్లాడుతూ, జిల్లాలో ఎన్నికల ప్రశాంతంగా శాంతియుతంగా నిర్వహించుటకు ప్రతి ఒక్క పోలీస్ అధికారి, సిబ్బంది కృషి చేయాలన్నారు. విధి నిర్వహణలో ఉన్న ఎన్నికల సిబ్బందికి, పారా మిలిటరీ సిబ్బంది సమన్వయంతో జిల్లా పోలీస్ సిబ్బంది పనిచేయాలన్నారు. ప్రతి పోలింగ్ కేంద్రాల్లో ఓటర్లకు అన్ని సౌకర్యాలు ఉండేలా సంబంధిత అధికారులతో మాట్లాడి సరిచూసుకోవాలని, ఓటర్లు కూర్చుంటుంటే విధంగా, ఎలాంటి ఇబ్బందులు తలెత్తకుండా జాగ్రత్తలు వహించాలన్నారు. చెక్ పోస్ట్ల వద్ద విధులు నిర్వహించే వారు, ప్రధానంగా సమస్యాత్మక పోలింగ్ కేంద్రాలు గల గ్రామాల్లో ప్రత్యేక దృష్టి సారించాలని సూచించారు. ఓటర్లను ప్రలోభపెట్టే వారిపై నిఘా పెట్టాలని శాంతి భద్రతలకు విఘాతం కలిగించే వారిని, ఎవరైనా ఎన్నికల ఉల్లంఘనకు పాల్పడినట్లయితే తక్షణమే సంబంధిత పై అధికారులకు తెలపాలన్నారు. ఓటర్లకు భరోసా కలిగించే విధంగా ఎన్నికల విధులు పారదర్శకంగా నిర్వహించాలని ఆయన సిబ్బందిని ఆదేశించారు. ఈ కార్యక్రమంలో ఆసిఫాబాద్ డిఎస్సీ వెంకటరమణ, సీఐలు, ఎస్సెలు తదితరులు ఉన్నారు.

ఎన్నికలకు సర్వం సిద్ధం



కెరమెరిలో ఏర్పాటు చేసిన పోలింగ్ కేంద్రం

కెరమెరి, నవంబర్ 29 : అసెంబ్లీ ఎన్నికలకు అధికారులు అన్ని ఏర్పాట్లతో పోలింగ్ కేంద్రాలను సిద్ధం చేశారు. మండలంలో మహిళలు 11,477, పురుషులు 18,845, ట్రాన్స్ జెండర్స్ ఒక్కరు మొత్తం 23,323 మందికి గాను 29 పోలింగ్ కేంద్రాలను ఏర్పాటు చేశారు. ఒక్కో పోలింగ్ కేంద్రానికి నలుగురు అధికారులు, ఇద్దరు పోలీసులతో కట్టుదిట్టమైన భద్రత మధ్య ఓటింగ్ ప్రశాంతంగా జరిగేలా ప్రభుత్వ యంత్రాంగం చర్యలు చేపట్టింది. ఉదయం 7 గంటల నుంచి సాయంత్రం 4 గంటల లోపు ఓటర్లు తమ ఓటు హక్కును వినియోగించనున్నారు.

● రెబై నలో..

రెబై న, నవంబర్ 29 : తెలంగాణ రాష్ట్ర వ్యాప్తంగా గురువారం జరిగే అసెంబ్లీ ఎన్నికల నిర్వహణకు అధికారులు అన్ని ఏర్పాట్లు పూర్తి చేశారు. మండలంలో మొత్తం 37 పోలింగ్ కేంద్రాలు ఉండగా 28512 వేల ఓటర్ల స్త్రీలు 13,963 వేలు, పురుషులు 14,549 వేల ఓటర్లు ఉన్నారు. మండలంలో 5 రూట్లలో 5 గురు సెక్టర్ అధికారులు, 5 గురు రూట్ అధికారులతో పాటు 37 మంది ప్రీసైడింగ్ అధికారులు, 37 మంది అసిస్టెంట్ ప్రీసైడింగ్ అధికారులు, 74 మంది ఇతర పోలింగ్ అధికారులు విధులు నిర్వహించనున్నారు. ఎన్నికల సజావుగా కొనసాగేందుకు అధికారులు అన్ని ఏర్పాట్లు చేశారు. పోలింగ్ కేంద్రాల వద్ద ఓటర్లకు ఎలాంటి ఇబ్బందులు తలెత్తకుండా టెంట్లు, వృద్ధులు, వికలాంగుల కోసం వీల్ చైర్స్ సిద్ధంగా ఉంచారు. తాగునీటి వసతితో పాటు మరుగుదొడ్ల సౌకర్యాలు కల్పించారు.

● జై నూర్ లో...

జై నూర్, నవంబర్ 29: మండలంలో గురువారం జరిగే అసెంబ్లీ ఎన్నికల నిర్వహణకు ఏర్పాట్లు సిద్ధం చేసినట్లు తహసీల్దార్ డి.తిరుపతి, ఎంపీడివో ప్రభుధయ తెలిపారు. మండలంలో 32 పోలింగ్ కేంద్రాలు ఏర్పాట్లు చేశామని, ఈ పోలింగ్ కేంద్రాల ద్వారా మండలంలో 23 వేల ఎనిమిది వందల తొంభై మూడు మంది ఓటర్లు ఓటు హక్కు వినియోగించుకోనున్నారని వారు తెలిపారు. పోలింగ్ కేంద్రాల్లో ఎన్నికల నిర్వహకులు సిబ్బందిని నియమించామని పేర్కొన్నారు. ఎన్నికల ప్రశాంతంగా నిర్వహించేందుకు పోలీస్ బందోబస్తుతో పాటు ఫ్లయింగ్ స్కాడ్ ను ఏర్పాటు చేశామని తెలిపారు. ఎన్నికలు ప్రశాంతంగా జరిగేలా నాయకులు, ఓటర్లు, ప్రజలు సహకరించాలని కోరారు. ఎన్నికల నిర్వహణలో ఎలాంటి అవాంఛనీయ ఘటనలు జరగకుండా పోలీసులు బందోబస్తు ఏర్పాటు చేసి పర్యవేక్షిస్తున్నామని తెలిపారు.

వ్యాధుల పట్ల అప్రమత్తంగా ఉండాలి

తిర్యణి, నవంబర్ 29 : కాలానుగుణంగా సుక్ర మించే వ్యాధుల వ్యాప్తిపై అప్రమత్తంగా ఉండాలని వైద్య, ఆరోగ్యశాఖ సబ్ యూనిట్ అధికారి నైతం శ్రీనివాస్, వైద్యులు వెంకటేశ్ కోరారు. మండలంలోని సుంగాపూర్ శాట్లెట్ సెంటర్ ఆశ్రమ పాఠశాలకు చెందిన విద్యార్థి మలేరియా వ్యాధికి గురి కావడంతో గిన్నేథర్ పీహెచ్ సి ఆధ్వర్యంలో బుధవారం ప్రత్యేక వైద్య శిబిరం నిర్వహించారు. పాఠశాల ఆవరణలో ఐఆర్ఎస్ ఘోకల్ స్ప్రే గ్రామ పరిసరాల్లో అంటిలార్యా స్ప్రే చేయించారు. ఈ సందర్భంగా వారు మాట్లాడుతూ, పాఠశాల చుట్టూ నీరు నిల్వ ఉండకుండా చూడాలన్నారు. పరిసరాల పరిశుభ్రతతో పాటు ప్రతి ఒక్కరూ వ్యక్తిగత పరిశుభ్రత పాటించాలని సిబ్బందికి సూచించారు. అనంతరం విద్యార్థులకు వైద్య పరీక్షలు నిర్వహించి అవసరమైన వారికి మందులు అం దజేసినట్లు వారు తెలిపారు. ఈ వైద్యశిబిరంలో హెచ్ఎస్ రమేశ్, హెల్త్ అసిస్టెంట్ భగవాన్ దాస్, ఆశ, అంగన్వాడీ కార్యకర్తలు పాల్గొన్నారు.

అయ్యప్ప ఆలయంలో నిత్యాన్న దానం ప్రారంభం

ఆసిఫాబాద్ అంబేద్కర్ చౌక్, నవంబర్ 29: జిల్లా కేంద్రంలోని పెద్దవారు ఒడ్డున గల అయ్యప్ప స్వామి ఆలయంలో నిత్యాన్నదానం కార్యక్రమం బుధవారం ఆలయ కమిటీ ఆధ్వర్యంలో ప్రారంభమైంది. ఈ సందర్భంగా కమిటీ సభ్యులు మాట్లాడుతూ నిత్యాన్నదానం కార్యక్రమం జనవరి 14 వరకు కొనసాగుతుందని తెలిపారు. ఇప్పటికే పలువురు దాతలు నిత్యాన్న దానానికి ముందుకు వచ్చారని, ఆసక్తి ఉన్న భక్తులు దీనిని వినియోగించుకోవాలని కోరారు. అయ్యప్ప స్వామిలు అన్నదానం కార్యక్రమంలో పాల్గొని విజయవంతం చేయాలని కోరారు. ఈ కార్యక్రమంలో ఆలయ కమిటీ అధ్యక్షుడు వేణుగోపాల్, కోశాధికారి చంద్రమోహన్, సభ్యులు మో



అన్నదానంలో పాల్గొన్న అయ్యప్ప స్వామిలు, భక్తులు

హన్, బట్టుపల్లి సంతోష్, సతీష్, చిట్టిమల్ల సంతోష్, బాలరాము, దూడల అశోక్, మదావి శ్రీనివాస్, మహేశ్, శ్యాంసుందర్, స్వామిలు పాల్గొన్నారు.